

आयुक्त, शिक्षण, महाराष्ट्र राज्य, पुणे यांच्या
कार्यालयात शिक्षण उपसंचालक संवर्गातील
दोन पदे समकक्ष पदांमधून वर्ग करण्याबाबत

महाराष्ट्र शासन
शालेय शिक्षण व क्रीडा विभाग,
शासन निर्णय क्र. संकीर्ण २०१८/प्र.क्र.१०/१८/प्रशा-५
मादामा कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
दिनांक:- १६ जानेवारी, २०१८

पहावे:- १) शासन निर्णय क्र. संकीर्ण १००२/(१७९/०२)/ प्रशा-५, दि. १७.०३.२००३
२) शासन निर्णय क्र. संकीर्ण २४१३/प्र.क्र.५०/१३/प्रशा-५, दि. १८.११.२०१३
३) शासन निर्णय वित्त विभाग क्र. संकीर्ण२०१५/प्र.क्र.४१/अर्थ-१, दि. ०२.०६.२०१५
४) शासन निर्णय क्र. आबंध२०१७/प्र.क्र.४१/१७/प्रशा-५, दि. ३१.०७.२०१७

प्रस्तावना:-

शालेय शिक्षण विभागाच्या अधिपत्याखालील क्षेत्रीय कार्यालयांमधील पदांचा आकृतीबंध सुधारित करून निश्चित करण्याची कार्यवाही सुरु आहे. दरम्यान राज्यात विद्याप्राधिकरणांची पुनर्रचना करण्यात आली असून संदर्भाधीन क्र. २ येथील शासन निर्णयान्वये राज्य स्तरावर आयुक्त, शिक्षण, महाराष्ट्र राज्य, पुणे हे पद निर्माण करण्यात आलेले आहे. आयुक्त, शिक्षण, महाराष्ट्र राज्य, पुणे यांचे कार्यालय हे शालेय शिक्षण विभागाचे क्षेत्रीय स्तरावरील सर्वोच्च कार्यालय असून सदर कार्यालयात कामाचा जलद गतीने निपटारा होण्यासाठी व सदर कार्यालय सक्षम करण्यासाठी वेळोवेळी सदर कार्यालयास पदे उपलब्ध करून देण्यात आलेली आहेत. सदर कार्यालयास अद्यापही काही पदांची आवश्यकता असून शिक्षण उपसंचालक संवर्गातील (वेतनश्रेणी १५६००-३९१०० ग्रेड पे ६६००) जनसंपर्क अधिकारी, मंत्रालय, मुंबई व प्रशासकीय अधिकारी, राज्य तंत्रज्ञान शिक्षण संस्था, पुणे ही दोन पदे विभागास आवश्यकता नसल्याने आयुक्त, शिक्षण, महाराष्ट्र राज्य, पुणे यांच्या कार्यालयात शिक्षण उपसंचालक म्हणून वर्ग करण्याचा प्रस्ताव शासनाच्या विचाराधीन होता. याबाबत शासनाने आता पुढील प्रमाणे निर्णय घेतला आहे.

शासन निर्णय:-

शिक्षण उपसंचालक संवर्गातील (वेतनश्रेणी १५६००-३९१०० ग्रेड पे ६६००) जनसंपर्क अधिकारी, मंत्रालय, मुंबई या पदाची विभागास आवश्यकता नसल्याने तसेच राज्य तंत्रज्ञान शिक्षण, संस्था, पुणे (बालचित्रवाणी) ही संस्था बंद करण्यात आल्यामुळे सदर संस्थेतील प्रशासकीय अधिकारी, राज्य तंत्रज्ञान शिक्षण संस्था, पुणे या पदाचीही विभागास आवश्यकता नसल्याने, सदर दोन्ही पदे आयुक्त, शिक्षण, महाराष्ट्र राज्य, पुणे यांच्या कार्यालयात शिक्षण उपसंचालक म्हणून वर्ग करण्यात येत आहेत.

२. सदर पदांची कर्तव्ये व जबाबदाऱ्या यांची निश्चिती स्वतंत्रपणे करण्यात येईल.
३. हा शासन निर्णय वित्त विभागाच्या दिनांक २ जून, २०१५ च्या शासन निर्णयान्वये प्रशासकीय विभागास प्राप्त झालेल्या अधिकारांचा वापर करून निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०१२३१२३९४५५८२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र. प्र. आटे)

सह सचिव, महाराष्ट्र शासन

प्रति.

१. राज्यपाल महोदयांचे सचिव, राजभवन, मलबार हिल, मुंबई
२. मा.अध्यक्ष, विधानसभा यांचे खाजगी सचिव, विधानभवन, मुंबई
३. मा. सभापती विधानपरिषद यांचे खाजगी सचिव, विधानभवन, मुंबई
४. मा. मुख्यमंत्री महोदयांचे प्रधान सचिव, मुख्यमंत्री सचिवालय, मंत्रालय, मुंबई
५. मा. मंत्री (शालेय शिक्षण) यांचे खाजगी सचिव, मंत्रालय, मुंबई
६. मा. विरोधी पक्षनेता (विधानपरिषद/विधानसभा), महाराष्ट्र राज्य यांचे खाजगी सचिव
७. सर्व मा. मंत्री/राज्यमंत्री यांचे खाजगी सचिव, मंत्रालय, मुंबई
८. सर्व मा. विधानपरिषद सदस्य/विधानसभा सदस्य
९. मा. मुख्य सचिव, यांचे सह सचिव, मंत्रालय, मुंबई
१०. अप्पर मुख्य सचिव, वित्त विभाग/सामान्य प्रशासन विभाग, मंत्रालय, मुंबई
११. सर्व मंत्रालयीन विभागांचे सचिव
१२. महालेखापाल-१/२, (लेखा परीक्षा/लेखा व अनुज्ञेयता), मुंबई/नागपूर
१३. आयुक्त शिक्षण, महाराष्ट्र राज्य, पुणे
१४. सर्व संचालक, शालेय शिक्षण विभाग
१५. सर्व विभागीय अध्यक्ष, महाराष्ट्र राज्य माध्य. व उच्च माध्य. शिक्षण मंडळ
१६. सर्व प्राचार्य, विभागीय विद्या प्राधिकरण/जिल्हा शैक्षणिक सातत्यापूर्ण व्यावसायिक विकास संस्था,
१७. सर्व विभागीय शिक्षण उपसंचालक
१८. सर्व शिक्षणाधिकारी
१९. अधिदान व लेखा अधिकारी, मुंबई
२०. सर्व कार्यासने, शालेय शिक्षण व क्रीडा विभाग, मंत्रालय, मुंबई
२१. निवड नस्ती, प्रशा-५